

IL-HAĠRA TA' MAJMUNA

Tinsab il-Mużew tal-Belt irĥama li fuqha nkitbet fl-1173, tifikira tal-mewt ta' Majmuna, mara Għarbiya, li mietet u ndifnet ix-Xewkija ta' Għawdex fil-ĥara li sal-lum għadhom ighidulha "ta' Majmuna." Il-baruni De Piru, fl-1845, baġhat din ir-ĥama il-Bibljoteka u minn hemm giet il-Mużew.

Il-kitba ta' dil-ĥagra hija minn l-isbaħ, minquxa b'reqqa kbira; l-ilsien huwa għarbi u l-ittri huma ta' għamla qadima li tissejjaħ *kufika*, għax kienet tinkiteb fil-belt ta' Kufa.

Dil-kitba tgħarrafna li xi Għarab, jew Saraċini, baqgħu Malta mal-100 sena wara li l-Konti Ruggieru keċċa lill-kotra tal-Misilmin, għax giet miktuba fl-1173, mita nafu li l-Konti gie hawn fis-sena 1090. Il-kitba għandha tliet taqsimiet; fil-bidu hemm bħal talba u tifħir 'l-Alla, nbagħad tiġi t-tifikira tal-mewt ta' Majmuna u fl-aħħar hemm biċċa poeżija, bil-versi mqabblin, xi għanja li kienet taf in-nies dak iż-żmien. Il-għarbi qadim ta' dil-kitba hu sabiħ u safi u jixbah wisq il-malti; il-kliem ħelu u jmiss il-qalb.

Ftit snin ilu, il-kitba fissirha b'reqqa kbira il-patri kabuċċin Gabriel d'Aleppo; kitibha lid-direttur tal-Mużew bil-għarbi u qalibha kelma b'kelma bit-taljan.

Hawn se' natu l-kitba kif tinqara bil-għarbi u wara t-tifsir tagħha bil-malti.


Il-kitba bil-għarbi tinqara hekk :

B'ism illah ir-rahman ir-rahim. Wa salla lahu għala n-nabi Muhammad wa għala alihi wa sallam taslima—Li allah għiżza wa el-baqan, wa għala ħalqihi katab el-fana. Wa lakom fi rasul allah wasijjat hasanat.

Heda qabar Majmuna bint Hassan bin Ghali-el-Hadli min Qabes Is-Susi. Tuffijat, rahmat allah għalajha, jawm el-Hamis atisgħa għaxira min xahr Xahban el-Kabir min sanat tisgħa

wa settin wa hamsa mijat. Wa hija taxhad ama la Illah ila Illah
wahdu la xirarik lahu.

1. 'Onzor li nafsik hal fil-ard min baqi,
Aw dafa' el mawt aw lil mawt min raqi.
2. El mawt ahragani qasra faja asafi
Lam tangini minhu athwabi wa aghlaqi.



3. Wa sirt mahna bi ma qaddamt min ghamal
Mohsan ghalaja wa ma hallastuhu baqi.
4. Ja min ra el-qabr anni qad banit bihi
Wat-turb ghabbar agfani wa amaqi.
5. Fi madgija wa maqami fil ba la ghajbar
Wa fi noxuri iza ma ga Hallaqi.

Bil-malti tisser hekk :

B'isem Alla l-hanin, u sella għalih in-nibi (profeta) Muḥammed u għal niesu u sellem għalihom tislama. Lil Alla il-kobar ta' dejjem iżda l-holqien tiegħu ried li jintemmu. Intom ta' dan f'rasul Alla għandkom xhieda sewwa.

Dan hu l-qabar ta' Majmuna bint Hasan, bin Ali il-ḥadli, minn Gabes ta' Susa. Mietet, il-ḥniena t'Alla għaliha, nhar il-Hamis fis-sittax tax-xahar Xahban il-kbir, fis-sena ḥames mija u disgħa u sittin, u hi tixhed li ma hemmx Alla ḥlief Alla l-waḥdieni li ma għandux xirka.

1. Saqsi lilek in-nifsek, jekk hemmx fl-art min jibqa' Jew jitfa' l-ura l-mewt, jew jirqi (ifejjaq) il-mewt.
2. Il-mewt haġitni, jahasra, minn haġti l-qasira u ma ḥelsunx minnha t-tjieba u l-gabra tiegħi.
3. Kont bieżla f'għamili u kull ma għamilt mġhadud u jibqa'.
4. Ja min jara l-qabar li ġewwa fih jiena mibnija, it-trab għabbar ix-xfar u t-truf ta' għajnejja.
5. F'maqagħdi u f'dari xejn ḥlief biki u (xijkun) fil-qawmien tiegħi mita jiġi min ḥalaqni?

Il-kitba tgħid fis-sena 569. Il-Għarab jibdew iġhoddu mill-20 ta' Ġunju 622—il-jum li fih Muḥammed ḥarab mill-Mekka. Dan 'l-jum jissemma' "il-Heġira." jew "Hiġra".

Is-sena tal-Misilmin fha 354 jum.

Għalhekk biex issib is-sena tagħna għandek tagħmel hekk:

$$H, \text{ jew is-sena tal-Hiġra } - \frac{3 H}{100} + 621 = A. D., \text{ is-sena tagħna}$$

$$\text{Mela } 569 - \frac{3 \times 569}{100} + 621 = 1173$$

Mela sa l-1173 kien għad hawn il-Misilmin u l-Maltin kienu jhalluhom jiktbu bil-għarbi fuq qabarhom. *Xahban-il-Kbir*, huwa wieħed mix-xhur tal-Misilmin.